

مولانا عبدالقیوم حقانی *

دارالعلوم کی تعمیر و ترقی میں حقانی خاندان کی خواتین

اور خصوصاً مرحومہ کا حصہ

۲۵ جنوری ۲۰۰۳ء جامعہ دارالعلوم حقانی میں اکابر اساتذہ، شیوخ، علماء کرام، فضلاء اور جامعہ کے تمام درجات کے طلبہ کا جامع مسجد میں اجتماع منعقد ہوا۔ حاضرین نے حضرت مولانا سعیج الحق کی الہیہ مرحومہ و مغفورہ کے لئے قرآن خوانی، ایصال ثواب اور دعا نے مغفرت کی۔ اس موقع پر جامعہ ابو ہریرہ کے ہبھتمن مولانا عبدالقیوم حقانی نے حضرت مولانا سعیج الحق صاحب مدظلہ کے حکم پر درج ذیل خطاب فرمایا۔ جو شیپریکارڈر سے نقل کر کے من و عن نذر قارئین ہے۔ (ادارہ)

خطبہ مسنونہ کے بعد!

مجھے حد درجہ احساس ہے کہ میں اپنی ما در علمی، مرکز رشد و ہدایت جامعہ دارالعلوم حقانی میں اپنے اکابر اساتذہ و مشائخ کی موجودگی میں اب کشائی کی جسارت کر رہا ہوں۔

میں کبھی یہ جرأت نہ کرتا مگر اپنے مخدوم و مکرم استاذ محترم حضرت مولانا سعیج الحق صاحب دامت برکاتہم جو میرے عظیم محسن اور مرتبی ہیں، جن کی توجہ و عنایت اور احسان و تربیت کے صدقے مجھے قلم پکڑنے کی توفیق ارزانی ہوئی ہے ان کے حکم کی تعلیل میں سعادت سمجھتا ہوں۔ آج جو ہم نے یہاں دارالعلوم حقانی میں ختم القرآن، ایصال ثواب اور دعا نے مغفرت کا اہتمام کیا ہے یہ ہماری مرحومہ و مغفورہ روحانی والدہ حضرت مولانا سعیج الحق صاحب دامت برکاتہم کی رفیقة حیات کے ایصال ثواب کے لئے اہتمام کیا گیا۔ ہے۔ مرحومہ و مغفورہ مولانا حامد الحق اور مولانا راشد الحق کی نسبی اور ہم سب کی روحانی والدہ تھیں۔ شیخ الحدیث حضرت مولانا عبد الحق نور اللہ مرقودہ کی والدہ ماجدہ اور حضرت مولانا سعیج الحق صاحب کی والدہ ماجدہ کی طرح مرحومہ و مغفورہ کا بھی دارالعلوم کے قیام بقا اور استحکام اور اس گلشن کی آبیاری میں برابر کا حصہ ہے۔

ہم دارالعلوم حقانی کے فضلاء اور مرحومہ کے روحانی ابناء اگران کے لئے ایصال ثواب کا اہتمام مغفرت اور

رفع درجات کی دعا کریں گے تو یہ ہماری سعادت ہے اگر نہیں کریں گے تب بھی وہ ہمارے اساتذہ کرام کی طرح حقانی فضلاء کے اعمال صاحبی میں برابر کی شریک ہیں۔ مجھے یاد ہے کہ استاذ العلماء، محدث کبیر شیخ الحدیث حضرت مولانا عبدالحق صاحبؒ نے ایک مرتبہ اپنے درس میں فضلاء سے فرمایا تھا کہ تمہارا یہ فرض بتا ہے کہ اپنی دعاؤں میں اپنے اساتذہ کو حصہ وافر迪ا کرو اگر تم دعا کرو گے تو یہ تمہارے لئے نیک بخشنی اور سعادت ہو گی اور اگر بھول جاؤ گے تب بھی تمہارے اساتذہ و مشائخ تمہارے نیک اعمال میں برابر کے شریک ہوں گے۔ مرحومہ و مغفورہ ہم سب فضلاء حقانیہ کی روحانی والدہ تھیں، دعاؤں کا مرکز تھیں، شیخ الحدیث حضرت مولانا عبدالحق صاحبؒ کی والدہ ماجدہ کا انتقال ہوا، لوگ تعزیت کے لئے آ رہے تھے، مجھے یاد ہے حضرت شیخؒ نے ارشاد فرمایا ”مجھے ذر ہے کہ دارالعلوم حقانیہ کی مرکزیت اور علوم و معارف کا عظیم چشمہ کہیں بندہ ہو جائے کہ اس کے پھونٹے، پھلنے پھولنے اور ایک عالم کو سیراب کرنے میں پس پرداز میری والدہ ماجدہ کی دعاؤں اور توجہات اور مخلصانہ و بھرپور للہیت کی پشت پناہی تھی۔“ اسی طرح میرا بھی یہ عقیدہ ہے کہ مرحومہ و مغفورہ کا بھی حضرت مولانا سمیع الحق صاحب مدظلہ کی والدہ اور دادی مرحومہ کی طرح دارالعلوم کی آبیاری، حضرت شیخؒ کے اضیاف، علماء و مشائخ اور طلبہ کی خدمت میں بھرپور حصہ تھا جو مرحومہ کے لئے عظیم صدقہ جاری ہے۔ ایسی مبارک ہستیوں، عظیم شخصیات اور اپنی ان روحانی محنت کی دعاؤں کا شرہ ہے کہ آج ہم دارالعلوم حقانیہ کی مقدس سرزمین کی خاک کے ذرات کو کہکشاں اور آنکاب و مہتاب کی عظمتوں سے کم نہیں سمجھتے۔ میں ایک دفعہ حرم میں بیٹھا ہوا تھا، میزاب رحمت کے سامنے تو حضرت مولانا میر حافظ غلام جیب نقبندی صاحبؒ کو معلوم ہوا کہ میری والدہ علیل ہیں اور قریب کے مکان میں ہیں اور میں انہیں بوجہ علالت حرم میں نہ لاسکا تو مرحوم بہت غضباً ک ہوئے اور مجھے فرمایا کہ جاؤ اور اپنی والدہ کی خدمت کرو کہیں ایسا نہ ہو کہ والدہ کے دل میں آئے کہ میر ایٹا! اور بیٹا موجود نہ ہو تو ہلاک ہو جاؤ گے۔ تین چار روز والدہ کی خدمت کی اور صحبت یا ب ہونے پر جب انہیں حرم میں لا یا اور پھر حضرتؒ سے ملاقات ہوئی تو فرمانے لگے بیٹے! مجھے چند روز قبل آپ کی والدہ کی علالت پر آپ کی غفلت پر طیش آیا اور میں نے غمیش و غضب کے لمحے میں بات کر کے آپ کو تاراض کیا، لیکن میں بحق تھا اور میرا علم، مطالعہ اور تحریر ہے اور دعویٰ سے کہتا ہوں کہ جیسا کہ خانہ کعبہ کا تقدس و احترام بے پایا ہے، اسی طرح والدہ کا دل خانہ کعبہ کی طرح عظمت و محبت کا ستحق ہے۔

ہمارے مخدوم زادے مولانا حامد الحق اور مولانا راشد الحق دونوں خوش نصیب ہیں کہ ایام علالت میں اپنی عظیم والدہ کی خدمت کرتے رہے اور ان کی دعائیں حاصل کیں۔ آخر ہم سب کو مرنا ہے اور موت بحق ہے، مگر موت وہ ہو جو اعمال حسنہ کے تسلسل کا باعث بنے۔ مرنے کے بعد صدقہ جاریہ چلتا رہے۔ مرحومہ کے انتقال پر ملال کی خبر جب مجھے اپنے مخدوم کرم، استاد حکیم حضرت مولانا انوار الحق صاحب دامت برکاتہم نے دی تو میں نے گھر میں بات کر دی اور میرے کہے بغیر، اور کسی کی تغییر و تشویق کے بغیر ہی جامعہ ابو ہریرہؓ کے شعبہ مدرسہ البنات میں سیکلروں

طالبات نے اپنے معمولات روک کر مرحومہ کے لئے ختم القرآن، ایصال ثواب اور دعائے مغفرت کا اہتمام کیا۔ یہ چند روز سے جو آپ علماء مشارخ، فضلاء انشوروں اور زعماء قوم و ملت کے دفونکی آمد کا نہ ختم ہونے والا سلسلہ اور مرحومہ کیلئے ایصال ثواب اور دعائے مغفرت کے مناظر دیکھ رہے ہیں، واقعہ مرحومہ کی مغفرت اور رفع درجات کا موثر و سیلہ ہیں۔

موت تو بہر حال آنی ہے، لیکن موت وہ ہے جو رب کی ملاقات کے اشتیاق اور جلوہ جہاں آراء کے حسن و جمال کے دلوں، بیتا بیوں اور حسرتوں کا سامان لئے آئے۔ حضرت ابراہیم علیہ السلام کے پاس ملک الموت آئے۔ حضرت ابراہیم نے پوچھا کیسے آنا ہوا عرض کیا زوج قبض کرنے کے لئے فرمایا! ہل رأیت خلیلہ یقbsp;قبض روح خلیلہ ”کیا آپ نے کوئی ایسا دوست دیکھا ہے جو اپنے محبوب کی گردن پر چڑھ دوڑے اور اس کی روح قبض کرے“ ملک الموت، پیغمبر انفال فلسفہ عشق و محبت کا جواب نہ دے سکے، رب سے پوچھا اور جواب لائے۔

حضرت ابراہیم انتظار میں تھے، فرمایا! رب پوچھتے ہیں ہل رأیت خلیلہ یکرہ لقاء خلیلہ ”کیا آپ نے ایسا محبت صادق دیکھا ہے جو اپنے محبوب کے جلوہ جہاں آ را کے دیدار سے منہ پھیر لے۔“ حضرت ابراہیم بے اختیار کہنے لگے ملک الموت! جلدی کرو کر یہی محبوب کے وصال کا ذریعہ ہے۔

چھوڑ دکانِ محبت کے در پیچے سارے میرے محبوب کے دامن کی ہوا آتی ہے۔

بہر حال مرحومہ کی نبی اولاد کی طرح ہم گندگا را بھی مرحومہ و مغفورہ کے روحانی ایناء ہونے کے حوالے سے تعزیت کے مستحق ہیں۔ جی چاہتا ہے آپ سے بہت سی معروضات عرض کروں کہ آپ اور ہم سب مادر علمی دارالعلوم مقامی کے روحانی ایناء ہیں اور اپنے بھائیوں سے تفصیل سے بات کرنا اپنی خوش تسبیح سمجھتا ہوں،

معرکہ صلیب و طالبان: مگر کیا کروں گز شتہ چند روز سے میرے دل و دماغ اور گلہ و نظر کے تمام زادیوں پر ”معرکہ صلیب و طالبان“ مسلط ہے۔ یہی دھن ہے، یہی فکر ہے، یہی دولہ ہے، یہی تانے بانے بُٹے جارہے ہیں اور شب و روز ان کیفیات میں گزر رہی ہیں جب افغانستان کے نہتے طالبان پر معبود باطل، الٰہ خود ساختہ بُش نے آگ بر ساتے ہوئے بم اور میزائل بر سا کر قرآن و حدیث کے معصوم طالبعلمون کو بھون ڈالنے کا تہیہ کر کا تھا تو اس وقت سے تہوڑ پوری دنیا در طحیرت میں۔ ہے کہ یہ طالبان لوں ہیں؟ ان کا پس مظہر کیا ہے؟ یہ کہاں پڑھتے ہیں؟ ان کے اساتذہ کون ہیں؟ پوری دنیا کے نشرياتی ادارے، پوری دنیا کا لیکھراہک میڈیا اور دنیا بھر کے بڑے بڑے ماہر صحافیوں، دانشوروں، اخبارنویسیوں، ایڈیٹریوں، کالم نگاروں اور رپورٹروں نے جامعہ دارالعلوم مقامی کا رخ کیا کہ طالبان یہاں پڑھتے رہے ہیں، یہاں سے نکلے اور پوری دنیا میں اسلام کی عظمتوں کا جھنڈا گاڑ دیا اور ایک مشابی امن قائم کر کے پوری دنیا میں ثابت کر دیا کہ اسلام امن اور سلامتی کا درس دیتا ہے، دہشت گردی اور بد امنی اور لا قانونیت کا اسلام میں کوئی تصور نہیں ہے۔ طالبان کے استاذ اور ان کی مادر علمی کے چانسلر حضرت مولانا سمیع الحق دامت برکاتہم (باقیہ صفحہ ۲۸ پر)